

# Dansifelagið Fótatraðk

## § viðtøkur §

### §1 Samleiki

Navn felagsins er “Dansifelagið Fótatraðk” og tess endamál er at skipa fyri føroyskum dansi.

- Stk 2 Tilhaldsstað felagsins er Føroyahúsið í Keypmannahavn.  
Stk 3 Felagið hevur post- og lögfrøðiligan bústað hjá einum nevndarlimi.

### §2 Limir

Øll kunnu gerðast limir í felagnum.

- Stk 2 Limagjald skal rindast á hvørjum árið og seinast áðrenn aðalfundin.

### §3 Aðalfundur

Aðalfundurin er hægsti myndugleiki felagsins.

- Stk 2a aðalfundur skal vera hildin á hvørjum ári og áðrenn fyrsti ársfjórtingur er runnin.  
Stk 2b Aðalfundur verður hildin eftir §4, ið er aðalfundarskráin.  
Stk 3a Limirnir velja á aðalfundi eina trýmannaða nevnd við formanni, kassameistara og skrivara.  
Stk 3b Umframt tryggjar nevndarlimir, verða valdir tveir tiltakslimir.  
Stk 4a Aðalfundurin skal vera fráboðaður tvær vikur undan fundinum í skrivi til limirnar.  
Stk 4b Roknskapurin fyri farna árið skal vera grannskoðarum í hendi um sama mundi.  
Stk 5a Uppskot til broytingar av viðtøkum ella til samtyktar skulu vera nevndini í hendi eina viku áðrenn fundin.  
Stk 5b Viðtøku broytingar kunnu gerast um tveir triðingar av limunum – ið møttir eru á fundi – atkvøða fyri hesum.  
Stk 6 Einans limir hava atkvøðurætt á aðalfundinum.  
Stk 7a Eyka aðalfundur verður hildin eftir samtykt nevndarinnar ella eftir ynski frá minst tíggu limum.  
Stk 7b Eyka aðalfundur verður innkallaður eftir somu reglum sum aðalfundurin.

#### §4 Aðalfundarskráin (skjal við aðalfundarskrá liggur fyrri seg á heimasíðu felagsins)

#### §5 Nevndin

Nevndarlimirnir hava ábygd av øllum fíggarviðurskiftum og allari umsiting felagsins.

- Stk 2a Nevndini er heimilað at skipa fyrri og játta pening til øll vanlig felags tiltøk so sum fundir, dansiferðir og annað eftir endamáli, viðtøkum og aðalfundarsamtyktum felagsins.
- Stk 2b Nevndin tryggjar, at tiltøk felagsins verða fráboðað limunum í góðari tíð.
- Stk 3 Nevndin leggur virkseml felagsins soðleiðis til rættis, at felagið altíð hevur nóg mikið av peningi til taks til vanligan rakstur og tiltøk.
- Stk 3b Limir ella onnur, ið hava lagt út pening fyrri felagið, eftir avtalu við nevndina, fáa peningin endurgoldnan, við at lata nevndini kontoupplýsingar og skjalprógv fyrri útreiðslurnar.
- Stk 3c Útreiðslurnar verða endurgoldnar innan tryggjar vikur eftir at nevndin hevur móttikið skjalprógv fyrri útlegginum og kontoupplýsingar.
- Stk 3d Somuleiðis rindar nevndin eisini aðrar gjaldsáheitanir, rokningar og útistandandi pening innan tryggjar vikur, ella sambært avtalu.
- Stk 4 Roknskaparárið er kalendaraárið.
- Stk 5a Til nevndarfundir skulu tiltakslimir eisini fráboðast og bjóðast til at luttaka.
- Stk 5b Á nevndarfundum hava tiltakslimir talurætt, men einans nevndarlimir hava atkvøðurætt.

#### Heimasíðan

Heimasíðu umsitarir umsita heimasíðuna ([www.fotatradk.com](http://www.fotatradk.com)) soðleiðis, at heimasíðan altíð samsvarar við endamál, aðalfundarsamtyktir og nevndarviðtøk felagsins.

- Stk 2a Á aðalfundi velja limirnir ein ella tveir limir til at umsita heimasíðu felagsins.
- Stk 2b Heimasíðu umsitarir hava ábyrgdina av, at heimasíðan altíð verður hildin virkin og innbóðandi við hóskandi og neyðugum tilfari, so sum vísur, skráir, tíðindi, tiltøk, myndir o.a.
- Stk 2c Umsitarir hava heimasíðuna um hendi, og syrgja fyrri at heimasíðan altíð er tøk og tekniskt í lagi.
- Stk 3 Limirnir avgerða á aðalfundi, hvat tilfar heimasíðan kann innihalda.

#### Avtøka

Felagið kann ikki avtakast uttan at fyra fimtapartar av øllum limunum játta tí, og skulu tá ognir felagsins fara til vælgerandi endamál føroyingum at frama í Keypmannahavn.